



ایچ بی ایل پی ایس ایل 2021: ٹکٹوں کی قیمتوں اور تماشائیوں کے لیے پروٹوکولز کا اعلان

کراچی، 16 فروری 2021ء:

نیشنل کمانڈ اینڈ آپریشن سنٹر کا 20 فیصد تماشائیوں کو اسٹیڈیم میں داخلے کی اجازت دینے کے فیصلے کے مطابق پی سی بی نے ایچ بی ایل پاکستان سپر لیگ 2021 کے لیگ میچز کے لیے ٹکٹوں کی قیمتوں کا اعلان کر دیا ہے۔ کو ایفائر، دونوں ایلیمینٹرز اور فائنل کی ٹکٹوں کی قیمتوں کا اعلان بعد میں کیا جائے گا۔

ایونٹ کے لیگ میچز 20 فروری سے 16 مارچ تک کراچی اور لاہور میں جاری رہیں گے۔ 18 سے 22 مارچ تک کھیلے جانے والے پلے آف مرحلے کے لیے ٹکٹوں کی تفصیلات ان میچز سے قبل جاری کر دی جائیں گی۔

کرکٹ فینز کے لیے ایونٹ کے لیگ میچز کی ٹکٹیں www.bookme.pk پر دستیاب ہوں گی۔ ٹکٹنگ پارٹنر کی اس ویب سائٹ پر آن لائن ٹکٹوں کی فروخت بدھ کی صبح 10 بجے شروع ہوگی۔

بک می ڈاٹ پی کے نے فینز کی سہولت کے لیے ایک فون نمبر (03137786888) بھی مخصوص کر دیا ہے، جہاں کوئی بھی شخص فون کال کر کے اپنا ٹکٹ خرید سکتا ہے۔ اس عمل کے لیے اپنا شناختی کارڈ نمبر اور فون نمبر دینا لازمی ہوگا۔ جب مذکورہ شخص کی ٹکٹ کنفرم کر دی جائے گی تو اسے اپنے رجسٹرڈ کروائے گئے فون نمبر پر ایک ٹوکن نمبر بھیجا جائے گا، جس پر ایزی بیسہ یا جاز کیش کے ذریعے ٹکٹ کی رقم جمع کروائی جاسکے گی۔ رقم جمع کروانے پر مذکورہ شخص کو ایک ای ٹکٹ کوڈ بھیجا یا جائے گا، جس کا پرنٹ یا ایس ایم ایس دکھا کر اسٹیڈیم میں داخلے کی اجازت ہوگی۔

پی سی بی نے نیشنل اسٹیڈیم کراچی اور قذافی اسٹیڈیم لاہور میں فیملیز کے لیے چند انکلوژرز مخصوص کر دیئے ہیں۔

نیشنل اسٹیڈیم کراچی میں فیملیز کے لئے مخصوص انکلوژرز:

حنیف محمد (وی آئی پی انکلوژر)، وسیم اکرم (پریمیئم انکلوژر)، ظہیر عباس، اقبال قاسم اور نسیم الغنی (فرسٹ کلاس انکلوژرز) اور انتخاب عالم انکلوژر (جنرل)

قذافی اسٹیڈیم لاہور میں فیملیز کے لئے مخصوص انکلوژرز:

فضل محمود (وی آئی پی انکلوژر)، سعید انور (پریمیئم انکلوژر)، عبدالقادر (فرسٹ کلاس انکلوژر) اور نذر، قائد، ظہیر عباس اور ماجد خان (جنرل انکلوژر)۔

ہفتے کے روز ٹورنامنٹ کے افتتاحی میچ میں کراچی کنگز اور کوئٹہ گلیڈی ایٹرز کی ٹیمیں شام 7 بجے مد مقابل آئیں گی۔ اس میچ کے لیے وی آئی پی اسٹینڈز (حنیف محمد اور جاوید میاندا انکلوژرز) کے ٹکٹ کی قیمت پانچ ہزار روپے مقرر کی گئی ہے، جبکہ فرسٹ کلاس اسٹینڈز کی قیمت (ظہیر عباس، آصف اقبال، وقار حسن، ماجد خان، اقبال قاسم اور نسیم الغنی انکلوژرز) کے ٹکٹ کی قیمت چار ہزار روپے ہوگی۔ اسی طرح، پریمیئم اسٹینڈز (قائد، وسیم اکرم اور عمران خان انکلوژرز) کے ٹکٹ کی قیمت تین ہزار روپے رکھی گئی ہے جبکہ جنرل اسٹینڈز (وسیم باری، محمد برادرز اور انتخاب عالم انکلوژرز) کے ٹکٹ کی قیمت دو ہزار روپے طے کی گئی ہے۔

اتوار کے روز ڈبل ہیڈر میں لاہور قلندرز اور پشاور زلمی، اسلام آباد یونائیٹڈ اور ملتان سلطانز کے مابین میچز بالترتیب دو پہر 2 بجے اور شام 7 بجے شروع ہوں گے۔ اس روز وی آئی پی اسٹینڈز (حنیف محمد اور جاوید میاندا انکلوژرز) کے ٹکٹ کی قیمت چار ہزار روپے مقرر کی گئی ہے، جبکہ فرسٹ کلاس اسٹینڈز (ظہیر عباس، آصف اقبال، وقار حسن، ماجد خان، اقبال قاسم اور نسیم الغنی انکلوژرز) کے ٹکٹ کی قیمت تین ہزار روپے ہوگی۔ اسی طرح پریمیئم اسٹینڈز (قائد، وسیم اکرم اور عمران خان انکلوژرز) کے ٹکٹ کی قیمت دو ہزار روپے ہوگی جبکہ جنرل اسٹینڈز (وسیم باری، محمد برادرز اور انتخاب عالم انکلوژرز) کے ٹکٹ کی قیمت ایک ہزار روپے ہوگی۔

پیر سے بدھ تک ہونے والے میچوں کے لئے وی آئی پی اسٹینڈز (حنیف محمد اور جاوید میاندا انکلوٹرز) کے ٹکٹ کی قیمت تین ہزار روپے ہوگی، جبکہ فرسٹ کلاس اسٹینڈز (ظہیر عباس، آصف اقبال، وقار حسن، ماجد خان، اقبال قاسم اور نسیم الغنی انکلوٹرز) کے ٹکٹ کی قیمت دو ہزار روپے ہوگی۔ اسی طرح پریمییئم اسٹینڈز (قائد، وسیم اکرم اور عمران خان انکلوٹرز) کے ٹکٹ کی قیمت ایک ہزار روپے ہوگی جبکہ جنرل اسٹینڈز (وسیم باری، محمد بردر اور انتخاب عالم انکلوٹرز) کے ٹکٹ کی قیمت پانچ سو روپے ہوگی۔

لاہور لیگ کا پہلا میچ 10 مارچ کو ہوگا، جہاں پشاور زلمی اور کراچی کنگز کی ٹیمیں مد مقابل آئیں گی۔ وی آئی پی اسٹینڈز (عمران خان اور فضل محمود انکلوٹرز) کے ٹکٹ کی قیمت تین ہزار روپے ہوگی، فرسٹ کلاس اسٹینڈز (عبد القادر اور سرفراز نواز انکلوٹرز) کے ٹکٹ کی قیمت دو ہزار روپے ہوگی، پریمییئم اسٹینڈز (اے ایچ کاردار، راجاز، جاوید میاندا اور سعید انور انکلوٹرز) کے ٹکٹ کی قیمت ایک ہزار روپے جبکہ جنرل اسٹینڈز (انضمام الحق، نذر، قائد، امتیاز احمد، ظہیر عباس، حنیف محمد، ماجد خان، سعید احمد انکلوٹرز) کے ٹکٹ کی قیمت پانچ سو روپے ہوگی۔

سلمان نصیر، چیف آپریٹنگ آفیسر پی سی بی:

پاکستان کرکٹ بورڈ کے چیف آپریٹنگ آفیسر سلمان نصیر کا کہنا ہے کہ پی سی بی کی طرف سے وہ وزارت صحت اور این سی او سی کے تعاون پر ان کا شکریہ ادا کرتے ہیں، ان کی مدد کے بغیر ہمارے لیے ایچ بی ایل پی ایس ایل 2021 میں شائقین کو اسٹیڈیم لانا ممکن نہ تھا۔

وہ پر امید ہیں کہ شائقین کرکٹ این سی او سی کے فیصلے کا احترام کریں گے اور سماجی فاصلے سے متعلق تمام پروٹوکولز پر عملدرآمد کریں گے، جس کی بنیاد پر ہی ایونٹ کے آخری چار میچز میں تعداد بڑھانے کا فیصلہ ہوگا۔

تماشاخیوں کے لیے این سی او سی سے منظور شدہ ایس او پیز:

حفظان صحت:

- صابن اور پانی سے 20 سیکنڈز تک ہاتھ دھویں
- ہینڈ جیل کا استعمال کریں (ستر فیصد الکو حل والی یا متبادل)
- چھینکتے یا کھانستے وقت ٹشو پیپر کا استعمال کریں، اس کے بعد ہاتھوں کو اچھی طرح صاف کریں
- چہرے اور ناک کو چھونے سے گریز کریں
- اسٹیڈیم کے اندر تھوکنے پر پابندی ہے
- اسٹیڈیم میں بیٹھے ہوئے میڈیکل ماسک پہننا لازمی ہو گا۔ اسٹیڈیم میں میڈیکل ماسک موجود ہوں گے

ضابطہ اخلاق:

- ماسک کے بغیر اسٹیڈیم میں داخلے کی اجازت نہیں۔ اسٹیڈیم میں داخلے اور سیٹ پر بیٹھے ہوئے اپنے چہرے کو ماسک سے ڈھانپنے رکھیں
- اسٹیڈیم میں موجود عملے سے اپنے اسٹینڈز میں داخلے کی جگہ کے بارے میں مکمل معلومات حاصل کر لیں
- کوویڈ 19 کی کوئی بھی علامت ظاہر ہو تو برائے مہربانی اسٹیڈیم کا رخ مت کریں
- اگر اسٹیڈیم میں بیٹھے آپ کو کوئی بھی علامات ظاہر ہو تو براہ کرم فوری طور پر وہاں موجود انتظامی عملے کو مطلع کریں
- اسٹیڈیم میں بیٹھے ہوئے سماجی فاصلے کا مکمل خیال رکھیں اور بیل میں موجود کسی بھی فرد سے دور رہیں
- ہر وقت اپنی نشست پر موجود درہیں سوائے ریسترومز یا اسٹیڈیم سے باہر نکلتے وقت وہاں موجود عملے سے مزید رہنمائی حاصل کریں
- ہاتھوں کو بار بار سینینٹائز کریں
- کھانسی یا چھینکتے وقت اپنے چہرے کو ڈھانپ لیں

بیت الخلاء کی سہولت:

- ایک وقت میں تین افراد سے زائد بیت الخلاء کے لیے مخصوص جگہ کی طرف نہیں جاسکیں گے، وہاں موجود سیکورٹی گارڈز اس کو یقینی بنائیں گے
- باقاعدگی سے ہاتھ دھوئیں

سیٹوں میں فاصلہ:

- دو افراد یا ہر گروپ کے درمیان 2 سیٹوں کا فاصلہ ہو
- کوئی بھی گروپ صرف ایک گھر میں رہنے والے افراد پر مشتمل ہو سکے گا، سماجی فاصلہ برقرار رکھنا ضروری ہو گا
- دو قطاروں کے درمیان ایک قطار خالی رکھنا ضروری ہو گی

ٹکٹنگ:

- فیملیز کے لیے مخصوص اسٹیڈینڈز کی ٹکٹ ہی صرف فیملیز کو فروخت کی جاسکے گی
- ٹکٹ خریدنے کے لیے ہر فرد کو اپنی درکار تمام تفصیلات فراہم کرنا ہوں گی تاکہ ٹریک اور ٹریسنگ ممکن ہو سکے
- ٹکٹ صرف آن لائن فروخت ہوگی
- سیکورٹی گارڈز تماشائیوں کے بیٹھنے میں ان کی رہنمائی کریں گے

-ENDS-

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

Partners



www.psl-t20.com ●
@thePSLT20 ●
@thePSL ●
PakistanSuperLeague ●
@thepsi ●

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4